


Pagpasidungog kay Kaupod Antonio “Manlimbasog” Cabanatan

Komite nga Tagapatuman
Komite Sentral
Partido Komunista sang Pilipinas



Disyembre 26, 2020 nakit-an ang patay nga la-
was ni Kaupod Antonio Cabanatan, 74 kag
asawa niya nga si Kaupod Florenda Yap, 65 sa
Barangay Botong, Oton, Iloilo. Si Kaupod Antonio nga
mas kilala sa rebolusyonaryong kubay bilang si Kaupod
Susing kag Manlimbasog (Magpursiger) kag si Kaupod Osang lunsay pila ka
tuig na nga retirado sa rebolusyonaryong hilikuton bangud sa mga kasablagan
kag katigulangon. Nagdugay ang pagkumpirma sa ila identidad bangud sa mga
dislokasyon sa mga linya sang komunikasyon, mabaskog nga mga operasyong
militar kag lapnagon nga terorismo sang estado sang pasista nga berdugong
rehimeng US-Duterte.

Ang pagpatay sa ila isa lamang
sa labing ulihi nga kalainan sang
pasista nga berdugong rehimen nga
mabangis nga nagapamigos kag na-
gapamatay bangud sa labaw nga
kahadlok sa indi basta malutos nga
pungsodnon-demokratikong rebo-
lusion kag indi basta madugmok
nga pungsodnon-demokratikong
handum sang masang anakbalhas
kag pumuluyong Pilipno. Sa mga li-
der sang Partido kag Bagong Huk-
bong Bayan, tumod man o ginasus-
petsahan, ang polisiya sang rehi-
men amo ang “indi magdala sang
bihag”, pagtampalas kag wala ha-

wid nga kapintas. Bisan pa man,
mas malaut pa sangsa iban ang gin-
agyan nanday Kaupod Manlimbasog
kag Kaupod Osang. Gindukot sila
kag tago nga ginhunong sang pila
ka bulan antes ginpatay paagi sa
paggarote agud himuon nga duguon
nga tropeo sang mga pasista sa
okasyon sang ika-52 nga anibersar-
yo sang Partido. Pat-ud, ginpaantos
sila kag ginhimuan sang nagkalain-
lain nga pamahug kag kalautan
agud mapuga kag magtraidor sa
iban nga kaupod kag sa ila rebolu-
syonaryong prinsipyo. Pero sa ka-
tapusan, ang wala sang kaluoy nga

pagpatay sa ila pamatuod sang ila
katampad tubtob sa pinakaulihi nga
ginhawa kag pagkapaslaw sang
mga hayop nga pasista.

Mabaskog nga ginakundenar
sang Partido ang pagpatay kag
pagtampalas kanday Kaupod Man-
limbasog kag Kaupod Osang. Indi
mag-untat ang Partido kag rebolu-
syonaryong hublag tubtob indi ma-
hatagan-katarungan ang mapintas
nga pagtapay sa ila. Ang katampad
kag sakripisyo nila kag iban pa nga
rebolusyonaryong martir himuon
nga inspirasyon sang Partido para
labi pa nga pasanyugon ang mga
pagtinguha kag paghimakas para
pangibabawan ang tanan nga
hangkat kag kabudlayan kag isu-
long ang demokratikong rebolusion
sang banwa tubtob sa lubos nga
kadalag-an.

Ginahatagan sang Partido sang

pinakamataas nga pagsaludo ang pagkamartir amo man ang sinseridad kag bulawanon nga bug-os kabuhi nga pag-alagad ni Kaupod Manlimbasog sa rebolusyon. Nagumpisa ang iya nga rebolusyonaryong hilikuton bilang aktibista nga estudyante sang magpatapu sa Kabataang Makabayan-Cebu sang 1967 kag Samahang Demokratiko ng Kabataan sang 1969. Nagpanguna siya sa pagpalapnag sang pungsodnon demokratikong hublag propaganda sa Cebu, Negros Oriental, Bohol, Leyte, Samar tubtob naaminhan sang Mindanao. Nagpanguna siya sa pagtukod sang mga tsapter sang mga progresibo nga organisasyong masa sang mga pamatan-on-estudyante, mamumugon, mangunguma, mangingisda kag iban pang demokratikong sektor.

Sang 1971 nangin katapu siya sang Partido kag katapu sang Komiteng Rehiyunal sang Nasidlangan Bisayas (nga temporaryo nga nagsakop tubtob naaminhan sang Mindanao) kag komite nga tagapatuman kag sekretaryat sini. Ginpamunuan niya ang subrehiyon sang Samar-Leyte kag naghatag-tum-ok sa paghanda sang mga sonang gerilya didto. Gintukod niya ang mga sanga sang Partido sa Nakatungdan Samar kag Nasidlangan Samar nga nagumpisa sang pangkatilingban nga pagpanayasad kag pag-angut sa mga mangunguma kag mangingisda sa kaumhan.

Pila ka adlaw antes ipapanaog ni Ferdinand Marcos ang pagginahum militar sang Septyembre 1972, gindakop siya sang mga pasistang tropa kag ginkulong tubtob 1974. Amo ina ang ikatlo ka beses nga naagyan niya nga pag-aresto kag pagkulong. Una, sang 1969, gindakop siya sang mga pulis sa Leyte kag ginkulong sang isa ka gab-i pagkatapos sudlon niya ang asyenda sang daku nga agalon nga mayduta para mag-siyasat sa kahimtangan kag mga reklamo sang mga mangunguma. Ikaduha, sang 1970, gindakop siya sang mga pulis samtang nagalakat sa Quezon City kag gindala sa ISAFP, gin-interogar kag ginkulong sang isa ka adlaw. Ikaapat nga hitabo ang pagdukot kag pagpatay sa iya.

Sang mahilway sang 1974 gilayon siya nga nagbalik sa kaumhan sang Samar para padayunon ang pagpamuno sa armadong pagbato. Nangin sekretaryo siya sang komiteng distrito sang Partido nga nagpamuno sa una nga prenteng gerilya kag mga una nga iskwad sang hangaway sang banwa sa isla. Bangud sa malig-on nga panindugan sa kamot sang kaaway, ginbalik siya nga katapu sang Komiteng Rehiyunal kag Komite nga Tagapatuman sini.

Indi tubtob san-o gintugutan ni Kaupod Manlimbasog nga makaupang ang iya nga mga limitasyon pisikal para mag-ako sang pinakama- bug-at nga katungdanan kag maghulag sa pinakamabudlay nga lugar. Pagkatapos nga makapamuno sa pagpabaskog sang una nga prenteng gerilya sa bulig sang polisiya nga “pila ka isla anay”, nag-upod siya sa pagpalapad sa naaminhan-nasidlangan sang Samar, nagtindog nga upisyal pangpulitika sang platuron kag sang kumand sa operasyon sang naaminhan nga lugar sang isla. Siya kag si Kaupod Prudencio Calubid maayo nga nagpanguna sa pagpalapnag kag pagpasingki sang pagpakig-away gerilya sa naaminhan-nasidlangan sang Samar, naaminhan sang Samar kag naaminhan-nakatungdan sang Samar. Ang

pagsingki sang mga taktikal nga opensiba kag paglapad sang hangaway, pagpalapnag sang mga antipudal nga kampanya kag pangmasang paghimakas, pagbaskog sang propaganda kag edukasyon pangpulitika, madasig nga paglapad sang mga rebolusyonaryo nga samahang masa, pagtukod sang mga organo sang gahum pangpulitika, kag makahason nga pagpalapad sang katapuan kag mga basehang yunit sang Partido sa mga baryo sang Samar malahalon nga mga kadalagan nga nangin makagagahum nga kontribusyon sa daku nga pagbalud sa bilog nga pungsod sang armado kag pangpulitika nga paghimakas nga naglab-ot sa putukputukan sang lubos nga pagkahamulag kag pagbagsak sang pasista nga diktaduryang US-Marcos.

Nagpamuno siya sa Kabisayaan (sekretaryo sang Komisyon sa Bisayas, 1983-1985) kag Mindanao (ikaduha nga sekretaryo sang Komisyon sa Mindanao, 1981-1983 kag 1986-1989); sekretaryo sang Komisyon sa Mindanao, 1990-2012) sa panahon sang mga daku nga pagsulong kag kadalagan sang armadong paghimakas, pagpabaskog sang hangaway, Partido, rebolusyonaryo nga kahublagang masa kag nagahiliugyong prente sa kaumhan kag kasyudaran.

Nangin katapo siya sang Komite Sentral halin 1980 kag katapu sang Kawanihang Pampulitika sang Komite Sentral halin 1985 tubtob magretiro sang 2017. Nangin katapu man siya sang Komite nga Tagapatuman sang Komite Sentral sang 1985-1986 kag 2002-2016.

Ginarespeto si Kaupod Manlimbasog bangud sa iya permi kag malig-on nga pagtib-ong sang Marxismo-Leninismo-Maoismo kag pangkabilugan nga linya sang demokratikong rebolusyon sang banwa paagi sa malawigan nga inaway banwa. Tadlong siya nga nagtindog para sa Ikaduha nga Dunganon nga Kahublagan Pagpanadlong sang mga tuig 1990 kag nagpanguna sa pagbato kag paglutos sa pagpangtungang kag



Espesyal nga Isyu | Marso 17, 2021

 [instagram.com/prwcnewsroom](https://www.instagram.com/prwcnewsroom)
 [@prwc_info](https://twitter.com/prwc_info)
 cppinformationbureau@gmail.com

Ang *Ang Bayan* ay ginabantala duha ka beses kada bulan sang Komite Sentral ng Partido Komunista ng Pilipinas

kampanya anti-Partido sang mga oportunistang nga traidor nga naghalin sa Kabisayaan kag Mindanao. Sige-sige niya nga gintib-ong ang linya sang lapnagon kag maikit nga pagpakig-away gerilya nga nakabase sa nagapalapad kag nagapadalom nga suportang masa agud malutos ang lainlain nga “oplan” kag malaparan nga opensiba kag pasista nga terorismo sang papet nga estado kag mapangibabawan ang mga internal nga kahuyangan kag kakulangan pareho sang tendensya nga puro-militar kag adbenturismong militar, konserbatismo, burukratismo kag pagpabaya sa sige-sige nga pagsubaybay kag pagpamuno sa pagpabaskog sang baseng masa sa mga baryo kag banwa.

Maayo siya nga halimbawa sang simple nga pagpangabuhi, mapainubuson kag pagsaway sa kaugalingon. Sa mga pagsulat kag pagpamulong-pulong, partikular siya sa kinahanglanon sang pagka-simple, diretso sa punto kag madali mahangpan sang ordinaryo nga mamumugon kag mangunguma. Batuk kag nagasaway siya permi sa hambog kag maliko nga mga pamulong-pulong. Aktibo siya nga nagaduso sang mga pagtuon kag talakayan sa rebolusyonaryong teorya sa sulod sang Partido kag pangpulitika nga propaganda kag edukasyon sa kubay sang masa.

Bisan wala na siya sa aton luyo, ang rebolusyonaryong halimbawa kag inspirasyon ni Kaupod Manlimbasog, Kaupod Osang kag iban pa

nga rebolusyonaryong martir makagagahum nga hinganiban sang Partido kag kada kaupod sa pagbato kag paglutos sa pasistang terorismo kag todo gera sang pasista nga berdugong rehimeng US-Duterte. Dapat tun-an kag ibutang sa tagipusun sang kada kaupod ang ila nga wala’y katapusan nga pagsalig sa rebolusyonaryo nga kusog sang masang pumuluyo kag pagpamuno sang rebolusyonaryong proletaryado. Paagi sa pursigido nga hilikuton sa kubay sang masa kag maukod nga paghimakas, nagalaum kita nga mapangibabawan ang tanan nga kabudlayan kag mga pag-atake kag padihut sang imperyalismong US kag mga lokal nga reaksyunaryo kag pasista.

Pasidunggan ang bulawanon nga halimbawa ni Kaupod Manlimbasog, Kaupod Osang kag iban pa nga rebolusyonaryong martir!

Pabayaron ang pasista nga berdugong rehimeng US-Duterte kag mga kriminal nga gaway kag manugpatay-tawo! Magpursiger sa dalan sang inaway banwa tubtob sa lubos nga kadalag-an!